



Minuti tas-Seduta Nru. 18/13
Kienet addottata Agenda nru. 13/2013

Iltaqa' fil-bini tal-Kunsill Lokali Iż-Żebbuġ

Data: Il-Tlieta, 26 ta' Marzu 2013

Ħin: FI-4.15 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Marija Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

Il-Kunsillier Refalo qal f'xi seduta preċedenti, kien ġie approvat xogħol ta' traqqiegħ bil-konkos għall-inħawi ta' Taħt ix-Xifer u dan ix-xogħol baqa' ma sarx mill-Kunsill. Is-Sindku talab lis-Segretarja Eżekuttiva tara biex dan ix-xogħol isir mill-ħaddiema tal-Kunsill.

2. APPROVAZZJONI TAL-MINUTI LAQGĦA BIN-NRU. 17/13

Billi l-minuti tal-laqgħa bin-nru. 17/2013 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minhabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOHORĠU MILL-MINUTI LAQGĦA BIN-NRU. 17/13

Ma tqajjmux punti mill-minuti.

4. MINUTI – KUMITAT AMMINISTRATTIV GĦAL MARSALFORN LAQGĦA BIN-NRU. 38/13

Il-minuti tal-laqgħa bin-nru. 38/2013 tat-Tlieta 26 ta' Frar 2013 tal-Kumitat Amministrattiv għal Marsalforn ittiegħdu bħala approvata mill-Kunsill.

Is-Segretarja Eżekuttiva għarrfet lill-kamra li dak in-nhar, l-operatur ta' Pennellu Restaurant kien għaddilha ittra fejn f' ismu u xi operaturi oħra talbu għal permess tal-Kunsill Lokali għal tqegħid ta' imwejjed u talabha biex din l-ittra tkun diskussa f' din is-seduta, minkejja li hija qaltlu li din hi materja tal-Kumitat Amministrattiv għal Marsalforn u mhux tal-Kunsill Lokali. Is-Sindku qal din hija materja tal-Kumitat Amministrattiv għal Marsalforn u l-Kunsill ma jistax jiddeċiedi dwar din it-talba.

Sar diskors dispregjattiv mis-Sur Kenneth Cutajar fil-konfront tas-Sindku. Kien hawn li s-Sindku talab għall-intervent tal-Pulizija.

Il-Kunsilliera Saliba rtirat mill-kamra tal-laqgħat minhabba għajjat u storbju li sar minn operaturi ta' ristoranti li kienu preżenti għall-laqgħa.

Is-Segretarja Eżekuttiva qalet l-ewwel xogħol għandhom isiru l-applikazzjonijiet bil-pjanti mmarkata ċara kif jitlob l-AL u sussegwentament dawn l-applikazzjonijiet ikunu diskussa mill-Kumitat Amministrattiv.

Wara li s-sidien tar-ristoranti rtiraw mill-kamra tal-laqgħat, indirizzaw lill-Kunsill membri tal-Kunsill Lokali taż-Żgħażagħ.

Membru ta' dan il-Kunsill taż-Żgħażagħ infurmat lill-kamra bil-proposta tagħhom li parti mill-bini tal-kantina tal-Kunsill ikun trasformat f' post addattat fejn ikunu jiltaqgħu ż-żgħażagħ.

Il-Kunsill ma kellux oġġezzjonijiet għal din il-proposta tal-Kunsill Lokali taż-Żgħażagħ.

5. KORRISPONDENZA

Sar il-qari ta' din il-korrispondenza-:

Ittra tad-Dipartiment għall-Gvern Lokali dwar Memo 49/2012 – Skema inizjattivi sportivi fil-lokalitajiet 2013 fejn il-Kunsill ġie nformat li ser jingħata €150 biex isiru sessjonijiet tal-*aerobics* fil-lokalita’.

Il-Kunsill ftiehem li dawn is-sessjonijiet isiru wara li jintemm il-kors tal-*first aid*, isiru fis-sala tal-iskola u l-partecipanti jintalbu jħallsu €5 kull wieħed.

Il-Kunsilliera Saliba rritornat lura għas-seduta.

Ittra tad-Dipartiment għall-Gvern Lokali dwar Memo 45/2012 – Skema ta’ finanzjament ta’ inizjattivi speċjali 2013 fejn il-Kunsill ġie nformat li ser jingħata €15,000 għall-proġett tal-*belvedere* fi Triq Mons Ġużeppi De Piro. Il-Kunsill qabel li l-bankina ssir bil-kuntratt tal-bankini li l-Kunsill diġa għandu u dwar ir-*railings*, il-Perit jintalab biex għall-laqgħa li jmiss jipprovi b’ xi diżinni.

Ittra tad-Dipartiment għall-Gvern Lokali dwar Memo 38/2012 – Skema inizjattivi ta’ attivitajiet 2012 - 2013 fejn il-Kunsill ġie nformat li ser jingħata €2,000 għall-attivitajiet Festa Agrikola Żebbuġija.

Ittra tad-Dipartiment għall-Gvern Lokali dwar Memo 40/2012 – Skema għajnuna lill-Kunsilli Lokali li għandhom ir-responsabbiltà ta’ librerija lokali fejn il-Kunsill ġie nformat li ser jingħata €500 f’ għajnuna għall-librerija. Is-Segretarja Eżekuttiva qalet li l-kotba kienu waslu.

Ittra ta’ Dun Ġużepp Vella fejn issuġġerixxa li jsiru *road humps* fi Triq il-Knisja. Il-Kunsill iddeċieda li jinżebgħu żewġ sinjali mal-art SLOW fi Triq il-Knisja (quddiem il-bini tal-Kunsill u quddiem ir-residenza ‘Heavens Gate’).

Ittra mibgħuta mill-Kulleġġ t’ Għawdex Primarja Żebbuġ dwar il-proġett Save Water, Save Life (Hippo Water Saver). Il-Kunsill ftiehem li jibgħat jgħarraf lill-iskola li d-Direttorat Eko Għawdex fil-Ministeru għal Għawdex għadu għaddej iqassam minn dawn il-Water Savers fil-lokalita’.

Ittra ta’ approvazzjoni mibgħuta minn Transport Malta għall-proposti tal-Kunsill biex (i) titwassa’ l-bankina u ssir *pedestrian crossing* fi Triq ix-Xwejni, (ii) isiru *double yellow lines* fi Triq Skapuċċina faċċata tat-Trejqa tal-Andar u (iii) isir *reserved parking bay* għall-persuni b’ diżabilita’ mal-ġenb tal-Knisja n-naħa ta’ Triq il-Madonna taċ-Ċiċri.

6. APPROVAZZJONI TAL-KONTIJET

Skeda tal-ħlasijiet bin-nru. 11/2013 – DOK A għall-perijodu bejn it-8 ta’ Frar u l-20 ta’ Marzu 2013 kienet approvata.

Il-Kunsill approva kont ta' Book Distributors Ltd għal xiri ta' kotba għall-librerija li jammonta għal €165 (l-iskeda laħqet intbagħtet; *dead line* tal-Iskema).

7. JUM IŻ-ŻEBBUĠ 2013

Il-Kunsill qabel li l-Premju 'Ġieħ iż-Żebbuġ' jingħata lil Karmnu Cini, persuna li jagħmel ħafna xogħol fil-knisja taż-Żebbuġ.

Għal Jum iż-Żebbuġ, il-Kunsill approva dan il-programm ta' attivitajiet:

Is-Sibt 27 ta' April

Filgħodu Bil-kollaborazzjoni ta' Żebbuġ Rovers FC, logħob għat-tfal fil-grawnd tal-iskola – attivita' simili għal tas-sena l-oħra.

Fis-7.00 ta' filgħaxija Quddiesa.

Fit-8.00 ta' filgħaxija Ċerimonja bis-sehem tal-Banda Santa Marija u l-korijiet tal-parroċċa fis-Sala taċ-Ċentru Parrokkjali. Mistieden jagħmel diskors tal-okkażjoni l-Ministru għal Għawdex. Wara jsir riċeviment għall-mistednin.

Il-Ħadd 28 ta' April Tberik tal-*pets*.
wara l-quddiesa tat-
8.00 ta' filgħodu

Il-Kunsillier Refalo rtira mill-kamra tal-laqgħat.

8. ĦARĠA GĦAL MALTA

Il-Kunsill iddeċieda li t-Tlieta 2 ta' April jorganizza ħarġa għal Malta – issir quddiesa l-Birgu, wara mmorru l-monti tal-Birgu u l-Belt Valletta.

9. IT-TRIQ TA' TUTIET

Kien miftiehem li s-Sindku jikkalkula xi spejjeż hemm biex tissewwa t-Triq Ta' Tutiet.

Il-Kunsill qabel li jagħmel sejħa pubblika għal offerti għall-kuntratt tal-provvista ta' *ready-mix concrete*.

10. LAQGHA MAL-MINISTRU GHAL GHAWDEX

Il-Kunsill ftiehem li jibgħat ittra ta' awgurju lill-Prim Ministru, lill-Ministru għal Għawdex u lis-Segretarju Parlamentari għall-Kultura u Gvern Lokali.

Gie deċiż li t-talba għal laqgħa mal-Ministru għal Għawdex ma ssirx għalissa.

11. ILMENTI U SUĠĠERIMENTI

Suġġett se jkun diskuss f' seduta oħra.

12. AFFARIJET OĦRA

Dwar il-proposta tal-Kunsilliera Saliba biex issir rampa għal fuq iz-zuntier tal-knisja n-naħa ta' Triq il-Madonna taċ-Ċicri, gie deċiż li ssir *site visit* flimkien mal-Perit.

Il-Kunsill approva kwotazzjoni ta' Rosanis Ltd għal twaħħil ta' purtieri ġodda fil-kamra tal-laqgħat (€360.35).

13. AĠĠORNAMENT

Il-laqgħa ntemmet fis-7.30 ta' filgħaxija. Il-Kunsill aġġorna *sine die*.

Nicky Saliba
Sindku

Diane Tagliaferro
Segretarja Eżekuttiva